



TNPSC துளிகள்

- ❖ டோக்கியோ ஒலிம்பிக் போட்டிகளில் நான்கு புதிய விளையாட்டுப் போட்டிகள் அறிமுகப் படுத்தப் பட்டுள்ளன.
 - அவை கராத்தே (தற்காப்புக் கலை), கடல் அலை சறுக்கு (surfing), ஸ்கேட்போர்டிங் மற்றும் உயரம் ஏறுதல் போட்டி (Sport Climbing) ஆகியனவாகும்.
- ❖ முன்னாள் தேர்தல் ஆணையர் அசோக் லவாசா, "An Ordinary Life : Portrait of an Indian Generation" எனும் ஒரு புத்தகத்தை வெளியிட்டுள்ளார்.
 - அசோக் லவாசா ஆசிய மேம்பாட்டு வங்கியின் துணைத் தலைவராக பொறுப்பேற்பதற்காக வேண்டி 2020 ஆம் ஆண்டில் தனது தேர்தல் ஆணையர் பொறுப்பை ராஜினாமா செய்தார்.
- ❖ நவீன் பட்நாயக் தலைமையிலான ஒடிசா மாநில அரசானது இந்தியாவிலேயே நகரம் முழுவதும் பாதுகாப்பான குடிநீர் வசதியைக் கொண்ட முதல் நகரம் என்று பூரி நகரை அறிவித்துள்ளது.
- ❖ ரஷ்யாவில் நடைபெற உள்ள ஒரு விண்வெளிப் பயிற்சியில் பங்கேற்க வேண்டி அரியலூர் மாவட்டத்தைச் சேர்ந்த ரக்ஷயா மற்றும் வேதமூர் ஆகியோர் தேர்வு செய்யப் பட்டுள்ளனர்.
 - அவர்கள் திருமனூர் அரசு உயர்நிலைப்பள்ளியில் 11 ஆம் வகுப்பு படிக்கின்றனர்.

தமிழ்நாடு செய்திகள்

சுபா வெங்கடேசன் மற்றும் தனலட்சுமி ஆகியோருக்கு அரசுப் பணி

- ❖ ஒலிம்பிக்கில் பங்கேற்றுள்ள தமிழ்நாடு வீராங்கனைகள் சுபா வெங்கடேசன், மற்றும் தனலட்சுமி ஆகியோருக்கு மாநில அரசுப் பணி வழங்கப்படும் என்று தமிழ்நாட்டு விளையாட்டுத் துறை அமைச்சர் மெய்யநாதன் கூறியுள்ளார்.
- ❖ மேலும், தமிழ்நாட்டில் 4 இடங்களில் ஒலிம்பிக் அகாடமி தொடங்கப்பட்டு, சர்வதேச அளவில் தமிழ்நாட்டு வீரர்களுக்குப் பயிற்சி அளிக்கவும் நடவடிக்கை மேற்கொள்ளப்படும் என்றும் அவர் கூறினார்.

தேசியச் செய்திகள்

10 முன்னணி வேளாண் பொருள் ஏற்றுமதி நாடுகள் பட்டியலில் இந்தியா

- ❖ உலக வர்த்தக அமைப்பின் அறிக்கையானது கடந்த 25 ஆண்டுகளில் உலக வேளாண் வர்த்தகத்தில் நிலவி வரும் போக்கின் அடிப்படையில் வெளியிடப்பட்டுள்ளது.
- ❖ 2019 ஆம் ஆண்டிற்கான 10 முன்னணி வேளாண் பொருள் ஏற்றுமதி நாடுகள் பட்டியலில் இந்தியாவும் இடம் பெற்றுள்ளது.
- ❖ இந்தியா மற்றும் மெக்சிகோ ஆகியவை முறையே 3.1% மற்றும் 3.4% என்ற அளவில் உலக வேளாண் ஏற்றுமதியின் பங்கோடு உலகின் மிகப்பெரிய ஏற்றுமதி நாடுகளாக திகழ்ந்த நியூசிலாந்து (9வது) மற்றும் மலேசியா (7வது) ஆகியவற்றைப் பின்னுக்குத் தள்ளியுள்ளன.
- ❖ 2019 ஆம் ஆண்டில் இந்திய நாடானது மூன்றாவது மிகப்பெரியப் பருத்தி ஏற்றுமதி

நாடாகவும் (7.6%), 4வது மிகப்பெரிய இறக்குமதி நாடாகவும் (10%) திகழ்ந்தது.

- ❖ எனினும் உலக வேளாண் ஏற்றுமதியில் மதிப்பு கூட்டப்பட்ட பங்களிப்பு (value-added contributor) நாடாக இந்தியா பின் தங்கியுள்ளது.
- ❖ 1995 ஆம் ஆண்டில் இந்தப் பட்டியலில் முன்னணியில் இருந்த அமெரிக்காவினை (22.2%) 2019 ஆம் ஆண்டில் ஐரோப்பிய ஒன்றியம் (16.1%) முந்தியுள்ளது.
- ❖ 1995 ஆம் ஆண்டில் 6வது இடத்திலிருந்த சீனா (4%) 2019 ஆம் ஆண்டில் 4வது இடத்திற்கு (5.4%) முன்னேறியுள்ளது.
- ❖ 10 முன்னணி ஏற்றுமதி நாடுகளும் 1995 மற்றும் 2019 ஆகிய ஆண்டுகளுக்கிடையே 96 சதவீதத்திற்கும் மேலான ஏற்றுமதிகளை மேற்கொண்டுள்ளன.



சர்வதேசச் செய்திகள்

புதிய செயலிகள் - வங்காள தேசம்

- ❖ வங்காளதேச அரசானது ஜோகாஜாக்' எனப்படும் தனது சொந்த சமூக ஊடகத்தினை வெளியிட உள்ளது.
- ❖ இது உலகளவில் பிரபலமாகக் காணப்படும் முகநூல் எனும் சமூக ஊடகத்திற்கு மாற்றாக இருக்கும்.
- ❖ வாட்ஸ்அப் செயலிக்கு மாற்றாக 'அலபன்' எனும் செயலியும் வெளியிடப்பட உள்ளது.
- ❖ சூம் ஆன்லைன் செயலிக்கு மாற்றாக போய்தோக் என்ற செயலியும், தடுப்பூசிப் பதிவு செய்தவற்குப் பயன்படுத்தப்படும் சுரோக்கா எனும் மற்றொரு செயலியும் அறிமுகப் படுத்தப்பட உள்ளன.

மாட்ரிட் நகரின் பேசியோ டெல் பிராடோ மற்றும் ரெட்டிரோ பூங்கா - உலகப் பாரம்பரியத் தள அந்தஸ்து

- ❖ ஸ்பெயின் நாட்டின் மாட்ரிட்டிலுள்ள வரலாற்றுச் சிறப்பு வாய்ந்த பேசியோ டெல் பிராடோ பவுல்வர்டு (Paseo del Prado boulevard) மற்றும் ரெட்டிரோ பூங்காவிற்கு யுனெஸ்கோவின் உலகப் பாரம்பரியத் தளம் எனும் அந்தஸ்து வழங்கப்பட்டுள்ளது.
- ❖ ஸ்பெயின் நாட்டின் தலைநகரின் மையப்பகுதியில் அமைந்த பரந்து விரிந்த மரங்கள் நிரம்பிய பேசியோ டெல் பிராடோ பூங்காவானது பிராடோ அருங்காட்சியம் போன்ற பல கட்டிடங்களைக் கொண்டதாகும்.
- ❖ பேசியோ டெல் பிராடோவிற்கு அருகில் அமைந்த தனிச்சிறப்பு மிக்க ரெட்டிரோ பூங்காவானது 125 ஹெக்டேர் பரப்பளவிலான ஒரு பசுமை நிரம்பிய இடமாகும்.

- ❖ இது மாட்ரிட் நகரின் வரலாற்றிலேயே அதிக பார்வையாளர்கள் வருகை புரிந்த ஒரு இடமாகும்.



மாநிலச் செய்திகள்

B.S. எடியூரப்பா பதவி விலகல்



BS Yediyurappa *BJP's South star*

- ▶ Elected MLA from Shikaripura 8 times, first in 1983
- ▶ Served as opposition Leader in state assembly, MLC and MP
- ▶ Joined hands with H D Kumaraswamy in 2006 and brought down the Dharam Singh govt
- ▶ Became chief minister 4 times- for 7 days in Nov 2007, 3 yrs 2 months in May 2008, 3 days in May 2018, 2 years in July 2019

- ❖ கர்நாடக முதலமைச்சர் B.S. எடியூரப்பா, தனது 2 ஆண்டுகால அரசின் ஒரு கொண்டாட்டத்தின் போது தான் பதவி விலகுவதாக அறிவித்தார்.
- ❖ கட்சியில் அவருக்குப் பதிலாக வேறொருவரைத் தேர்ந்தெடுக்கும் வரை இவர் தற்காலிக முதலமைச்சராகப் பணியாற்றுவார்.
- ❖ BS எடியூரப்பா முதன்முறையாக பா.ஜ.க.வின் சார்பாக தென்னிந்தியாவில் முதல்வர் ஆனார்.
- ❖ இவர் நான்கு முறை கர்நாடகாவின் முதலமைச்சராகப் பொறுப்பு வகித்தார்.
- ❖ கர்நாடக மாநில வரலாற்றிலேயே இவ்வளவு முறை பணியாற்றிய ஒரே முதலமைச்சர் இவரே ஆவார்.

கவிதா மலோத்

- ❖ தெலுங்கானா ராஷ்டிரிய சமிதி கட்சியைச் சேர்ந்த மக்களவை உறுப்பினர் கவிதா மலோத் என்பவர் ஹைதராபாத்தின் ஒரு சிறப்பு நீதிமன்றத்தால் தண்டனை விதிக்கப்பட்டுள்ளார்.
- ❖ இவர் 2019 ஆம் ஆண்டு மக்களவைத் தேர்தலில் வாக்காளர்களுக்கு லஞ்சம் கொடுத்ததாகக் கூறப்படுகிறது.
- ❖ தெலுங்கானாவின் மஹபூபாபாத் என்ற தொகுதியைச் சேர்ந்த இவர், பாராளுமன்ற உறுப்பினர் மற்றும் சட்டமன்ற உறுப்பினர் மீதான வழக்குகளின் சிறப்பு அமர்வு நீதிமன்றத்தினால் தண்டிக்கப்பட்டார்.

விளையாட்டுச் செய்திகள்

ஜப்பானின் இளம் வயதில் தங்கப் பதக்கம் வென்றவர்

- ❖ ஜப்பானைச் சேர்ந்த 13 வயதே ஆன ஸ்கேட்போர்டு விளையாட்டு வீரர் மோம்ஜி நிசியா, டோக்கியோ 2020 ஒலிம்பிக் போட்டியில் தங்கப் பதக்கத்தினை வென்று உள்ளார்.
- ❖ ஒலிம்பிக் போட்டிகளில் தங்கம் வென்ற இளம் வயது விளையாட்டு வீரர்களில் ஒருவராக இவரும் இணைந்துள்ளார்.
- ❖ டோக்கியோ 2020 ஒலிம்பிக் போட்டிகளில் முதன்முறையாக அறிமுகம் செய்யப்பட்ட மகளிருக்கான ஸ்கேட்போர்டு தெருப் போட்டியில் நிசியா தங்கம் வென்றார்.
- ❖ ஜப்பானின் யூட்டோ ஹோரிகோம் ஆடவருக்கான போட்டியில் வெற்றி பெற்றார்.
- ❖ இதன் மூலம் இரு பிரிவுகளிலும் தங்கம் வென்ற பெருமை ஜப்பான் நாட்டிற்கு கிடைத்துள்ளது.



குறிப்பு

- ❖ ஒலிம்பிக் போட்டிகளில் தங்கம் வென்ற இளம் வயது விளையாட்டு வீரர் மார்ஜோர் கெஸ்டிரிங் என்பவராவார்.
- ❖ 1936 ஆம் ஆண்டில் நடைபெற்ற பெர்லின் போட்டிகளில் பெண்களுக்கான நீரில் மூழ்கும் (diving) போட்டியில் இவர் வெற்றி பெற்றார்.
- ❖ இப்போட்டியின் போது இவருடைய வயது 13 வருடங்கள் மற்றும் 268 நாட்களாகும்.

2019 ஆம் ஆண்டின் சிறந்த மாற்றுத் திறனாளி விளையாட்டு வீரர் - பிரமோத் பகத்

- ❖ உலகின் (நம்பர் 1) முன்னணி பாரா பூப்பந்து விளையாட்டு வீரரான பிரமோத் பகத் என்பவர் 2019 ஆம் ஆண்டின் சிறந்த மாற்றுத் திறனாளி விளையாட்டு வீரர் எனும் பெருமையைப் பெற்றுள்ளார்.
- ❖ இந்திய விளையாட்டுக் கௌரவப் பட்டங்களானது விராட் கோலி அறக்கட்டளையுடன் இணைந்து RPSG குழுமத்தினால் நாட்டின் சிறந்த விளையாட்டு வீரர்களுக்கு ஆண்டுதோறும் வழங்கப்படும் விருதுகளாகும்.
- ❖ இந்த விருதுகளானது 2017 ஆம் ஆண்டில் நிறுவப்பட்டது.




முக்கிய தினங்கள்

செயற்கைக் கருத்தரிப்பு முறை தினம் - ஜூலை 25

- ❖ ஜூலை 25 அன்று உலகம் முழுவதும் செயற்கைக் கருத்தரிப்பு முறை தினமானது அனுசரிக்கப் படுகின்றது.
- ❖ மகப்பேறு மருத்துவத் துறையில் உருவாக்கப்பட்ட ஒரு மகத்தான கண்டுபிடிப்பினை நினைவு கூறும் வண்ணம் இந்த நாளானது கடைபிடிக்கப் படுகின்றது.
- ❖ இங்கிலாந்தில் 1978 ஆம் ஆண்டு ஜூலை 25 அன்று லூயிஸ் பிரவுன் என்பவர் இந்த செயற்கை கருத்தரிப்பு முறையால் பிறந்தார்.
- ❖ இந்தியாவில் டாக்டர் சுபாஷ் முகர்ஜி என்பவரும் செயற்கை கருத்தரிப்புப் பற்றிய ஆய்வுகளை செய்து வந்தார்.
- ❖ லூயிஸ் பிரவுன் பிறந்த அடுத்த மூன்று மாதங்களுக்குள்ளாகவே 1978 ஆம் ஆண்டு அக்டோபர் 03 அன்று கனுப்பிரியா அகர்வால் இந்த முறையின் மூலம் பிறந்தார்.
- ❖ இந்தியாவின் முதலாவது செயற்கை கருத்தரிப்பு முறையில் பிறந்த அந்தக் குழந்தைக்கு டாக்டர் சுபாஷ் முகர்ஜி முதலில் 'துர்கா' எனப் பெயரிட்டார், ஆனால் பின்னாளில் அவரது பெற்றோர்கள் அவருக்கு கனுப்பிரியா எனப் பெயரிட்டனர்.
- ❖ இவர் இந்தியாவின் முதலாவது மற்றும் உலகின் 2வது செயற்கை கருத்தரிப்பு முறை மூலம் பிறந்த குழந்தை ஆவார்.

In Vitro Fertilization (IVF)



CRPF நிறுவன தினம் - ஜூலை 27

- ❖ மத்திய ரிசர்வ் காவல் படையானது 2021 ஆம் ஆண்டு ஜூலை 27 அன்று அதன் 83வது நிறுவன தினத்தைக் கொண்டாடியது.
- ❖ மத்திய ரிசர்வ் காவல் படையானது உள்துறை அமைச்சகத்தின் கீழ் இயங்கும் இந்தியாவின் மிகப்பெரிய மத்திய ஆயுதக் காவல் படையாகும்.
- ❖ இதன் தலைமையகம் புதுடெல்லியில் அமைந்துள்ளது.
- ❖ இப்படையானது 1939 ஆம் ஆண்டு ஜூலை 27 அன்று அரசுப் பிரதிநிதித்துவ காவல் படையாக நிறுவப்பட்டது.
- ❖ இந்திய விடுதலைக்குப் பிறகு 1949 ஆம் ஆண்டு டிசம்பர் 28 அன்று இயற்றப்பட்ட மத்திய ரிசர்வ் காவல்படை சட்டத்தின் மூலம் மத்திய ரிசர்வ் காவல் படையாக உருப்பெற்றது.

**CRPF Observes
83rd Raising Day
on 27 July**

உலக கல்லீரல் அழற்சி நோய் தினம் - ஜூலை 28

- ❖ வைரசால் ஏற்படும் கல்லீரல் அழற்சி நோய் குறித்த விழிப்புணர்வை அதிகரிப்பதன் நோக்கில் இந்த தினமானது அனுசரிக்கப்படுகின்றது.
- ❖ இது கல்லீரல் புற்றுநோய் போன்ற உடல்நலப் பிரச்சினைகளை ஏற்படுத்தும் வகையிலான கல்லீரலில் ஏற்படும் அழற்சி நோயாகும்.
- ❖ இந்த ஆண்டிற்கான இத்தினத்தின் கருத்துரு, "Hepatitis Can't Wait" என்பதாகும்.



உலக இயற்கை வளங்காப்பு தினம் - ஜூலை 28

- ❖ இயற்கையைப் பாதுகாத்தல் குறித்த விழிப்புணர்வை ஏற்படுத்தவும் நமது இயற்கை வளங்களைக் காப்பதற்கான சிறந்த நடைமுறைகளை மேற்கொள்ளச் செய்வதற்குமான ஒரு விழிப்புணர்வை ஏற்படுத்தவும் வேண்டி இந்த தினமானது அனுசரிக்கப் படுகின்றது.
- ❖ நாம் தினமும் சார்ந்திருக்கின்ற நீர், காற்று, மண் மற்றும் மரங்கள் போன்ற குறிப்பிட்ட அளவிலான சில வளங்களை இந்தப் பூமி நமக்கு வழங்குகின்றது.
- ❖ இந்த வருடத்திற்கான இந்த தினத்தின் கருத்துரு "வனங்களும் வாழ்வாதாரமும்: மக்களையும் பூமியையும் பாதுகாப்பது" என்பதாகும்.



இதரச் செய்திகள்

முதலையின் மூதாதையர் மாதிரிகள் சிலியில் கண்டெடுப்பு

- ❖ அர்ஜென்டினா நாட்டின் இயற்கை அறிவியல் அருங்காட்சியகமானது தென் சிலி நாட்டில் உள்ள மலைப்பகுதிகளில் கண்டெடுக்கப்பட்ட 150 மில்லியன் ஆண்டுகள் பழமையான புதைப்படிம எலும்புக் கூடானது நவீனகால முதலையின் ஒரு மூதாதையராக இருக்கலாம் என்று கணித்துள்ளதாக அறிவித்துள்ளது.
- ❖ இந்த இனத்திற்கு புர்கெசுசஸ் மல்லிங்க்ரான்டென்சிஸ் (*Burkesuchus mallingrandensis*) எனப் பெயரிடப்பட்டுள்ளது.

- ❖ இது 2014 ஆம் ஆண்டில் கண்டெடுக்கப்பட்டது.
- ❖ இவை நன்னீரில் வாழத் தொடங்கிய முதல் இனம் எனக் கண்டறியப் பட்டுள்ளது.



★ ★ ★ ★ ★ ★ ★ ★ ★ ★